

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 18)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥ (దశక-18)

పృథుచరితవర్ణనం

జాతస్య ధ్రువకుల ఏవ తుంగకీర్తే -
రంగస్య వ్యజని సుతః స వేననామా |
యద్దోషవ్యధితమతిః స రాజవర్య -
స్త్వత్పాదే నిహితమనా వనం గతోఽభూత్ || 1 ||

పాపోఽపి క్షితి తలపాలనాయ వేనః
పౌరాద్యైరుపనిహితః కరోరవీర్యః |
సర్వేభ్యో నిజబలమేవ సంప్రశంసన్
భూచక్రే తవ యజనాన్యయం న్యరౌత్సీత్ || 2 ||

సంప్రాప్తే హితకథనాయ తాపసౌఘే
మత్తోఽన్యో భువనపతిర్న కశ్చనేతి |
త్వన్నిందావచనపరో మునీశ్వరైస్తైః
శాపాగ్నౌ శలభదశామనాయై వేనః || 3 ||

తన్నాశాత్ ఖలజనభీరుకైర్మునీంద్రై -
స్తన్మాత్రా చిరపరిరక్షితే తదంగే |
త్యక్తాఘే పరిమథితాదధోరుదండాత్
దోర్ధండే పరిమథితే త్వమావిరాసీః || 4 ||

విఖ్యాతః పృథురితి తాపసోపదిష్టైః
సూతాద్యైః పరిణతభావిభూరివీర్యః |

వేనార్త్యా కబలితసంపదం ధరిత్రీ -

మాక్రాంతాం నిజధనుషా సమామకార్షీః || 5 ||

భూయస్తాం నిజకులముఖ్యవత్సయుక్తై-

ర్దేవాద్యైః సముచితచారుభాజనేషు |

అన్నాదీన్యభిలషితాని యాని తాని

స్వచ్ఛందం సురభితనూమదూదుహస్త్యం || 6 ||

ఆత్మానం యజతి మఖైస్త్యయి త్రిధామ -

న్నారభే శతతమవాజిమేధయాగే |

స్పర్ధాలుః శతమఖ ఏత్య నీచవేషో

హృత్వాఽశ్వం తవ తనయాత్ పరాజితోఽభూత్ || 7 ||

దేవేంద్రం ముహురితి వాజినం హారంతం

వహ్నా తం మునివరమండలే జిహూషా |

రుంధానే కమలభవే క్రతోస్సమాప్తౌ

సాక్షాత్ త్వం మధురిపుమైక్షధాః స్వయం స్వం || 8 ||

తద్దత్తం వరముపలభ్య భక్తిమేకాం

గంగాంతే విహితపదః కదాపి దేవ |

సత్రస్థం మునినివహం హితాని శంస -

న్నైక్షిప్తాః సనకముఖాః మునీః పురస్తాత్ || 9 ||

విజ్ఞానం సనకముఖోదితం దధానః

స్వాత్మానం స్వయమగమో వనాంతసేవీ |

తత్తాదృక్పృథువపురీశ సత్వరం మే

రోగౌఘం ప్రశమయ వాతగేహవాసిః || 10 ||